

ஜூன்- 19

TNPSC துளிகள்

- ❖ 2022 ஆம் ஆண்டு விவா டெக்னாலஜி நிகழ்வில், 2023 ஆம் ஆண்டு மார்ச் மாதத்திற்குள் இந்தியா முழுவதும் முழு அளவிலான 5ஜி சேவைகள் வழங்கப்படும் என்று மத்தியத் தகவல் தொடர்புத் துறை அமைச்சர் அஷ்வினி வைஷ்ணவ் அறிவித்தார்.
- ❖ திறன் மேம்பாடு மற்றும் தொழில்முனைவோர் அமைச்சகம் ஒவ்வொரு மாதமும் பிரதான் மந்திரி தேசியத் தொழிற்பயிற்சி மேளாவை ஏற்பாடு செய்து நடத்த முடிவு செய்துள்ளது.
- ❖ பருவநிலை மாற்றத்தில் நடவடிக்கை எடுக்காமல் இழுபறி செய்வதை முடிவுக்குக் கொண்டு வருவதற்காக ஆஸ்திரேலிய நாடானது உயர் லட்சிய உமிழ்வு இலக்குகளை ஐக்கிய நாடுகள் சபையிடம் சமர்ப்பித்தது.

தமிழ்நாடு செய்திகள்

சிறந்த துறைசார் முதலீடு

- ❖ மேற்கு வங்காளத்தைத் பின்னுக்குத் தள்ளி, சிறுநிதி கடன்களின் மீதான துறைசார் முதலீட்டுப் பிரிவில் பெரிய மாநிலமாக தமிழ்நாடு உருவெடுத்துள்ளது.
- ❖ இதில் மேற்கு வங்காளத்தைத் தொடர்ந்து கர்நாடகா, உத்தரப் பிரதேசம் மற்றும் மகாராஷ்டிரா ஆகிய மாநிலங்கள் உள்ளன.

தேசியச் செய்திகள்

தொழில்துறையில் முதல் கடன் வரிச் சேவை



- ❖ CASHe என்ற நிறுவனமானது, புலனத்தில் செயற்கை நுண்ணறிவினால் இயங்கும் உரையாடுதல் வசதியைப் பயன்படுத்தித் தொழில்துறையில் முதல் கடன் சேவையை அறிமுகப் படுத்தியுள்ளது.
- ❖ வாடிக்கையாளர்கள் தங்களது பெயரைத் தட்டச்சு செய்வதன் மூலம் உடனடிக் கடன் வசதியை அணுகுவதற்கான விரைவான, தடையற்ற மற்றும் ஏதுவான ஒரு வழியை

வழங்குவதை இது நோக்கமாகக் கொண்டுள்ளது.

தொழில்துறை கார்பன் நீக்க உச்சிமாநாடு 2022



INDUSTRIAL DECARBONIZATION SUMMIT 2022

- ❖ மத்திய சாலைப் போக்குவரத்து மற்றும் நெடுஞ்சாலைகள் துறை அமைச்சர், "2022 ஆம் ஆண்டு தொழில்துறை கார்பன் நீக்க உச்சி மாநாடு" - கார்பன் நடுநிலைமைக்கான செயற் திட்டத்தினைத் தொடங்கி வைத்தார்.
- ❖ இது கார்பன் நீக்கம், கொள்கை சிக்கல்கள், நிலைத்தன்மை, அவற்றின் மேலாண்மை உள்ளிட்ட பருவநிலை மாற்றம் தொடர்பான பல்வேறு ஆராய்ச்சி பிரிவுகளில் கவனம் செலுத்துகிறது.

மிட்டிகூல் குளிர்சாதனப் பெட்டிக்கான சான்றிதழ்



- ❖ "இந்தியத் தரநிலை வாரியமானது" சமீபத்தில் "களிமண்ணால் செய்யப்பட்ட மின்சாரமின்றி இயங்கும் குளிர்நூட்டும் கலனான அல்லது "மிட்டிகூல் குளிர்சாதனப்

பெட்டிக்கான" இந்தியத் தரநிலையை உருவாக்கியது.

- ❖ இதற்காக உருவாக்கப்பட்ட தரநிலையானது, "IS 17693: 2022" என்பது ஆகும்.
- ❖ குஜராத் சேர்ந்த மன்சூக் பாய் பிரஜாபதி என்பவரால் மிட்டிகூல் குளிர்சாதனப் பெட்டியானது கண்டுபிடிக்கப்பட்டுள்ளது.
- ❖ மிட்டிகூல் என்பது பழங்கள், காய்கறிகள், பால் மற்றும் குளிர்ச்சியான நீர் ஆகிய பொருட்களைச் சேமிப்பதற்கான களிமண்ணாலான ஒரு இயற்கை குளிர்சாதனப் பெட்டியாகும்.
- ❖ இதைப் பயன்படுத்திச் சேமிக்கப்பட்ட உணவுப் பொருட்களை மின்சாரத்தைப் பயன்படுத்தாமல் இயற்கையான முறையில் குளிர்ச்சியாக வைத்திருக்கலாம்.

சர்வதேசச் செய்திகள்

மேற்கு ஆசிய நாற்கர (குவாட்) பேச்சுவார்த்தை



- ❖ அமெரிக்க நாடானது, "மேற்கு ஆசிய குவாட் பேச்சுவார்த்தை" என்ற புதிய நான்கு நாடுகளின் பேச்சுவார்த்தையினைத் தொடங்க உள்ளது.
- ❖ இதில் அமெரிக்கா, இந்தியா, ஐக்கிய அரபு அமீரகம் மற்றும் இஸ்ரேல் ஆகியவை அடங்கும்.
- ❖ மேற்கு ஆசிய குவாட் பேச்சுவார்த்தையானது I2U2 என்றும் அழைக்கப்படும்.
- ❖ I2 என்பது இந்தியா மற்றும் இஸ்ரேல் ஆகியவற்றிற்கும், U2 என்பது அமெரிக்கா மற்றும் ஐக்கிய அரபு அமீரகம் ஆகியவற்றிற்கும் வழங்கப் படுகிறது.
- ❖ இது மேற்கு ஆசியப் பகுதி குறித்து கவனம் செலுத்தும்.
- ❖ இது 2021 ஆம் ஆண்டு அக்டோபர் மாதத்தில் தொடங்கப்பட்டது.

12வது உலக வர்த்தக அமைப்பின் அமைச்சர்கள் மாநாடு - ஜெனீவா

- ❖ இந்த மாநாடு ஆனது பொதுவாக இரண்டு ஆண்டுகளுக்கு ஒருமுறை நடைபெறும்.
- ❖ இதில் மீன்வள மானியங்கள் தொடர்பான பேச்சுவார்த்தைக்கான ஒரு குழுவானது அமைச்சர்களால் முன்வைக்கப்பட்ட வரைவை இறுதி செய்துள்ளது.
- ❖ குறிப்பிடப் படாத எரிபொருள் மானியங்களை நிறுத்த வேண்டும் என்ற இந்தியாவின

கோரிக்கைக்கு ஏற்ப இது இணங்கவில்லை.

- ❖ இந்தியாவின் முன்மொழிவான 25க்கு எதிராக, வளர்ந்து வரும் நாடுகள் சில வளரும் நாடுகளுக்கு மானியக் குறைப்புகளிலிருந்து விலக்கு அளிப்பதற்கான ஏழு ஆண்டுப் பரிமாற்றக் காலத்தினைக் குறிப்பிடுகிறது.
- ❖ பரிமாற்றக் காலம் குறித்து சமீபத்தில் உறுப்பினர் நாடுகளால் ஒரு பேச்சுவார்த்தை நடத்தப் பட்டது.



ஆண்டின் சிறந்த நாடு



- ❖ ஐரோப்பாவின் மிகப்பெரியத் தொடக்க நிறுவன மாநாடான 2020 ஆம் ஆண்டு விவாடெக் என்ற மாநாடு இந்தியாவை "ஆண்டின் சிறந்த நாடு" என்று அங்கீகரித்துள்ளது.
- ❖ 2020 ஆம் ஆண்டின் "விவாடெக் நிகழ்விற்கான ஆண்டின் சிறந்த நாடாக இந்தியா

அங்கீகரிக்கப்பட்டது இந்திய நாட்டிற்கு ஒரு மிகப்பெரியக் கௌரவமாகும்.

- ❖ உலக அளவில் இந்தியத் தொடக்க நிறுவனங்கள் ஆற்றியப் பங்களிப்பே இதற்குக் காரணமாகும்.

பொருளாதாரச் செய்திகள்

'பசுமைக் கடன்' குறியீடு

adani

Transmission

- ❖ அதானி டிரான்ஸ்மிஷன் லிமிடெட் நிறுவனத்தின், 700 மில்லியன் டாலர் சுற்றுக் கடன் வசதியினை, சஸ்டைனலிடிக்ஸ் நிறுவனம் 'பசுமைக் கடன்' எனக் குறிப்பிட்டுள்ளது.
- ❖ இது சுற்றுக் கடன் வசதிக்கான பசுமைக் கடன் கட்டமைப்பை உறுதி செய்கிறது.

பெண்களுக்கான தொழில் தொடக்க ஊக்குவிப்புத் திட்டம்



- ❖ பெண் நிறுவனர்களுக்கான ஒரு தொழில் தொடக்க ஊக்குவிப்புத் திட்டத்தை கூகுள் நிறுவனம் அறிவித்துள்ளது.
- ❖ நிதி திரட்டுதல் மற்றும் பணியமர்த்தல் போன்ற சவால்களை எதிர்கொள்ள இந்தத் திட்டம் அவர்களுக்கு உதவும்.
- ❖ பெண் நிறுவனர்களுக்கான தொடக்க நிறுவன ஊக்குவிப்புத் திட்டமானது ஜூலை-

2022 முதல் செப்டம்பர்-2022 வரை செயலில் இருக்கும்.

அறிவியல் மற்றும் தொழில்நுட்பம்

பிருத்வி-II ஏவுகணை சோதனை

- ❖ இந்திய நாடானது, அணுசக்தித் திறன் கொண்ட மற்றும் உள்நாட்டிலேயே உருவாக்கப்பட்ட பிருத்வி-II ஏவுகணையை வெற்றிகரமாகப் பரிசோதித்தது.
- ❖ பிருத்வி-II ஏவுகணையானது பரிசோதிக்கப்பட்டு நிரூபிக்கப்பட்ட அமைப்பு மற்றும் கண்டம் விட்டு கண்டம் பாயும் ஏவுகணை ஆகும்.
- ❖ இது அதிக அளவு துல்லியத்துடன் இலக்குகளைத் தாக்கும் திறன் கொண்டது.
- ❖ இந்த ஏவுகணையானது திரவ எரிபொருளில் இயங்கக்கூடிய ஒற்றை-நிலை ஏவுகணை ஆகும்.
- ❖ மேலும் இது 350 கி.மீ தூர வரம்புடையது.



பிரபலமானவர்கள், விருதுகள் மற்றும் நிகழ்வுகள்

அதிபரின் அறிவியல் ஆலோசகர்

- ❖ அமெரிக்க அதிபர் ஜோ பிடன், வெள்ளை மாளிகை அறிவியல் மற்றும் தொழில்நுட்பக் கொள்கை அலுவலகத்தின் தலைவராக ஆரத்தி பிரபாகரை நியமிப்பார் என்று எதிர் பார்க்கப் படுகிறது.
- ❖ அவர் அமெரிக்க அதிபரின் அறிவியல் ஆலோசகராக பணியாற்ற உள்ள முதல் பெண் மற்றும் முதல் கறுப்பினப் பெண் ஆவார்.
- ❖ பில் கிளிண்டன் மற்றும் பராக் ஒபாமா ஆகியோர் அதிபராக இருந்தப் பதவிக்

காலங்களிலும் ஆரத்தி முக்கியப் பொறுப்புகளில் பணியாற்றினார்.



முக்கிய தினங்கள்

குடும்ப உறுப்பினர்களுக்குப் பணம் அனுப்புதலுக்கான சர்வதேச தினம் - ஜூன் 16

- ❖ 800 மில்லியனுக்கும் அதிகமான குடும்ப உறுப்பினர்களுக்குப் பணம் அனுப்பும் 200 மில்லியனுக்கும் அதிகமான புலம்பெயர்ந்த தொழிலாளர்கள், பெண்கள் மற்றும் ஆண்களை இந்த நாள் கௌரவிக்கிறது.
- ❖ ஐக்கிய நாடுகள் சபையானது கடந்த ஆண்டிற்கான, குடும்ப உறுப்பினர்களுக்குப் பணம் அனுப்புதலுக்கான சர்வதேசத் தினத்திற்கான கருத்துருவான, டிஜிட்டல் மற்றும் நிதி உள்ளடக்கம் மூலம் மீட்பு மற்றும் தாங்குதிறன் என்றக் கருத்துருவினையே இந்த ஆண்டின் தினத்திற்கும் தொடர்கிறது.



சர்வதேச ஆப்பிரிக்கக் குழந்தைகள் தினம் - ஜூன் 16

- ❖ இந்தத் தினமானது தென்னாப்பிரிக்காவின் சோவெட்டோ நகரில், 1976 ஆம் ஆண்டு

ஜூன் 16 ஆம் தேதியன்று நடைபெற்ற மாணவர் எழுச்சியை நினைவு கூருகிறது.

- ❖ நிறுவெறியால் தூண்டப்பட்டக் கல்வி முறைக்கு எதிர்ப்பு தெரிவித்த ஆப்பிரிக்க மாணவர்களால் இந்த ஆர்ப்பாட்டம் நடத்தப்பட்டது.
- ❖ 2022 ஆம் ஆண்டின் ஆப்பிரிக்கக் குழந்தைகள் தினத்தின் கருத்துரு, "குழந்தைகளைப் பாதிக்கும் தீங்கான நடைமுறைகளை நீக்குதல்: 2013 ஆம் ஆண்டு முதல் கொள்கை மற்றும் நடைமுறையில் முன்னேற்றம்" என்பதாகும்.



உலகப் பாலைவனமாதல் மற்றும் வறட்சிக்கு எதிரான நடவடிக்கை தினம் - ஜூன் 17




- ❖ 1994 ஆம் ஆண்டில் நிறுவப்பட்ட இத்தினமானது பாழான நிலத்தை ஆரோக்கியமான நிலமாக மாற்றுவதில் கவனம் செலுத்துகிறது.
- ❖ இந்தத் தினத்தின் முக்கிய நோக்கமானது பாலைவனமாக்குதலை எதிர்த்துப் போராடுவதற்கான நிறைவு செய்யக் கூடிய தீர்வுகளைக் கண்டறிவதாகும்.
- ❖ இந்த ஆண்டிற்கான இத்தினத்தின் கருத்துரு, 'வறட்சியில் இருந்து ஒன்றுபட்டு மீண்டு எழுவோம்' என்பதாகும்.

இதரச் செய்திகள்

உலகளாவியத் தொடக்க நிறுவனச் சூழலமைவு தரவரிசை

- ❖ உலகத் தொடக்க நிறுவனச் சூழலமைவு அறிக்கையில், மலிவான திறன் கொண்ட நாடுகள் பிரிவில் ஆசியாவிலேயே கேரளா முதலிடம் பிடித்துள்ளது.

- ❖ இந்த அறிக்கையில் உலகளாவியத் தரவரிசையில் இந்த மாநிலம் நான்காவது இடத்தைப் பெற்றுள்ளது.
- ❖ இது கொள்கை ஆலோசனை மற்றும் ஆராய்ச்சி நிறுவனமான ஸ்டார்ட்அப் ஜீனோம் மற்றும் உலகத் தொழில்முனைவோர் கட்டமைப்பு ஆகியவற்றால் கூட்டாக இணைந்து வெளியிடப்பட்ட அறிக்கையாகும்.
- ❖ 2020 ஆம் ஆண்டில் வெளியிடப்பட்ட முதல் உலகத் தொடக்க நிறுவனச் சூழலமைவு அறிக்கையில், கேரளா ஆசியாவில் 5வது இடத்திலும், உலகளவில் 20வது இடத்திலும் இருந்தது.
- ❖ இந்த அறிக்கையில் பெங்களூரு 22வது இடத்திலும், டெல்லி 26வது இடத்திலும், மும்பை 36வது இடத்திலும் உள்ளன.



உலகப் போட்டித்திறன் குறியீடு 2022



- ❖ மேலாண்மை மேம்பாட்டுக் கல்வி நிறுவனமானது, சமீபத்தில் வருடாந்திர உலகப் போட்டித் திறன் குறியீட்டைத் தொகுத்து வெளியிட்டது.
- ❖ இதில் இந்தியா ஆறு இடங்கள் முன்னேறி, 43வது இடத்தில் இருந்து 37வது இடத்திற்கு உயர்ந்துள்ளது.
- ❖ 63 நாடுகள் கொண்ட இந்தப் பட்டியலில் டென்மார்க் முதல் இடத்தில் உள்ளது.
- ❖ இதில் சுவீட்சர்லாந்து முதலிடத்தில் இருந்து இரண்டாவது இடத்திற்குத் தள்ளப்பட்டது.
- ❖ அதைத் தொடர்ந்து, இதில் ஐந்தாவது இடத்தில் இருந்த சிங்கப்பூர் மூன்றாவது



இடத்தில் உள்ளது.

- ❖ இதன்படி இந்தியாவின் தொழிலாளர் சந்தையானது, 15வது இடத்திலிருந்து 6வது இடத்திற்கு முன்னேறியுள்ளது.

